

## معجزات حضرت محمد مصطفیٰ (ص) (قرآن کریم)

<?xml encoding="UTF-8?">

معجزات حضرت محمد مصطفیٰ (ص) (قرآن کریم)

قرآن کریم یا قرآن [عربی: القرآن الکریم]، دین اسلام کی مقدس کتاب ہے۔ مسلمانوں کا عقیدہ ہے کہ قرآن خدا کا کلام ہے جسے فرشتہ وحی، جبرائیل کے ذریعے حضرت محمدؐ پر نازل کیا گیا ہے۔

مسلمان قرآن کے الفاظ اور معانی دونوں کو خدا کی طرف سے نازل شدہ جانتے ہیں۔ پیغمبر اکرمؐ کے زمانے میں قرآن کی آیتیں مختلف چیزوں جیسے حیوانات کی کھال، کھجور کی شاخیں، کاغذ اور کپڑے وغیرہ پر جدا جدا طور پر لکھی ہوئی تھیں جنہیں آپؐ کے بعد صحابہ نے اکٹھا کر کے کتاب کی شکل دے دی۔ قرآن کے متعدد اسامی ذکر کئے گئے ہیں جن میں قرآن، فرقان، الکتاب اور مصحف زیادہ مشہور ہیں۔ قرآن کو 114 سورتوں، تقریباً چھ ہزار آیتوں، تیس سپاروں اور 120 احزاب میں تقسیم کیا گیا ہے۔ چوتھی صدی ہجری تک مسلمانوں کے درمیان قرآن کی مختلف قرائتیں رائج تھیں جس کی اصل وجہ قرآن کے مختلف نسخوں کی موجودگی، عربی رسم الخط کا ابتدائی مراحل میں ہونا اور مختلف قاریوں کا ذاتی سلیقوں کی پیروی کرنا وغیرہ ہے۔ چوتھی صدی میں مختلف قرائتوں میں سے صرف سات قرائتوں (قراء سبعہ) کا انتخاب کیا گیا۔ مسلمانوں کے درمیان اس وقت سب سے زیادہ مشہور اور رائج قرائت، قرائت عاصم بمطابق روایت حفص ہے۔

قرآن عربی زبان میں نازل ہوا ہے جس کی وجہ سے غیر عرب مسلمان اسے آسانی سے سمجھ نہیں سکتے اس بنا پر دنیا کی تقریباً تمام زندہ زبانوں میں قرآن کا ترجمہ کیا گیا ہے تاکہ ہر مسلمان اسے با آسانی سمجھ سکے۔ ترجمہ قرآن کی تاریخ بہت پرانی ہے جس کی اصل صدر اسلام تک جا پہنچتی ہے۔ کہا جاتا ہے کہ قرآن کے پہلے مترجم سلمان فارسی تھے جنہوں نے چوتھی صدی میں بسم اللہ الرحمن الرحیم کا فارسی میں ترجمہ کیا اور چھٹی صدی میں قرآن کا لاتینی زبان میں ترجمہ ہوا۔

اس وقت قرآن سے متعلق مختلف علوم مسلمانوں کے درمیان رائج ہیں جن میں تفسیر قرآن، تاریخ قرآن، علم لغات قرآن، علم اعراب و بلاغت قرآن، قصص القرآن اور اعجاز القرآن وغیرہ شامل ہیں۔

ختم قرآن پیغمبر اکرمؐ کے زمانے سے ہی مسلمانوں کے درمیان رائج سنتوں میں سے ہے۔ یہ کام انفرادی اور اجتماعی دونوں طریقوں سے انجام پاتا ہے۔ قرآن سر پر اٹھانا شب قدر کے اعمال میں سے ایک ہے جس میں قرآن کو سروں پر اٹھا کر خدا، قرآن اور معصومینؑ کا واسطہ دے کر، خدا سے گناہوں کی مغفرت کی درخواست کی جاتی ہے۔

قرآن

حضرت امام علیؑ سے منسوب قرآنی نسخہ

معلومات

عنوان: کتاب مقدس دین اسلام

اسامی مشہور: قرآن، فرقان، الكتاب اور مُصَحَّف شریف

سپاروں کی تعداد : 30 پارے

سوروں کی تعداد : 114 سورے

آیتوں کی تعداد : 6236 آیات

اسلام

اصول دین

توحید • عدل • نبوت • امامت • قیامت

فروع دین

نماز • روزہ • حج • زکوٰۃ • خمس • جہاد • امر بالمعروف • نہی عن المنکر • تولی • تبری

اسلامی احکام کے مآخذ

قرآن • سنت • عقل • اجماع • قیاس (اہل سنت)

اہم شخصیات

پیغمبر اسلام • اہل بیت • ائمہ • خلفائے راشدین (اہل سنت)

اسلامی مکاتب

شیعہ: امامیہ • زیدیہ • اسماعیلیہ •

اہل سنت:

سلفیہ • اشاعرہ • معتزلہ • ماتریدیہ • خوارج

ازارقہ • نجدات • صفریہ • اباضیہ

مقدس شہر

مکہ • مدینہ • قدس • نجف • کربلا • کاظمین • مشهد • سامرا • قم

مقدس مقامات

مسجد الحرام • مسجد نبوی • مسجد الاقصی • مسجد کوفہ • حائر حسینی

اسلامی حکومتیں

خلافت راشدہ • اموی • عباسی • قرطبیہ • موحدین • فاطمیہ • صفویہ • عثمانیہ

عید فطر • عید الاضحی • عید غدیر • عید مبعث

مناسبتیں

پندرہ شعبان • تاسوعا • عاشورا • شب قدر • یوم القدس

کلام خدا

مسلمانوں کے عقیدے کے مطابق قرآن خدا کا کلام ہے جو وحی کے ذریعے پیغمبر اسلام پر 23 سال کے عرصے میں نازل ہوا۔ [1] تمام مسلمان قرآن کے الفاظ اور معانی دونوں کو خدا کی طرف سے نازل شدہ مانتے ہیں۔ [2] قرآن پہلی بار غار حراء میں پیغمبر اکرم پر وحی ہوا۔ [3] کہا جاتا ہے کہ پیغمبر اکرم پر نازل ہونے والی پہلی آیات سورہ علق کی ابتدائی آیات تھیں اور پہلی بار مکمل طور پر نازل ہونے والا سورہ، سورہ فاتحہ ہے۔ [4] مسلمانوں کا عقیدہ ہے کہ پیغمبر اسلام آخری نبی اور قرآن آخری آسمانی کتاب ہے۔ [5]

کیفیت دریافت

قرآن میں انبیاء پر ہونے والی وحی کی تین قسمیں بیان ہوئی ہیں: الہام، پردے کے پیچھے سے اور فرشتوں کے ذریعے۔ [6] بعض سورہ بقرہ کی آیت قُلْ مَنْ كَانَ عَدُوًّا لِّجِبْرِيلَ فَإِنَّهُ نَزَّلَهُ عَلٰی قَلْبِكَ بِإِذْنِ اللّٰهِ (ترجمہ: اے رسول کہہ دیجئے کہ جو شخص بھی جبریل کا دشمن ہے اسے معلوم ہونا چاہئے کہ جبریل نے آپ کے دل پر قرآن حکم خدا سے اتارا ہے۔) [7] سے استناد کرتے ہوئے کہتے ہیں: قرآن کا نزول صرف اور صرف "جبرئیل" کے ذریعے انجام پایا ہے؛ [8] لیکن مشہور نظریہ کے مطابق دوسرے طریقوں منجملہ براہ راست حضرت محمدؐ کے قلب مطہر پر نازل ہوا ہے۔ [9]

کیفیت نزول

قرآن کی بعض آیات کے مطابق قرآن، رمضان المبارک کے مہینے میں شب قدر کو نازل ہوا ہے۔ [10] اس بنا پر مسلمانوں کے درمیان اختلاف پایا جاتا ہے کہ کیا قرآن دفعتاً (ایک ہی دفعہ) نازل ہوا ہے یا تدریجاً (موقع محل اور حالات کی نزاکت کے مطابق کم کم ہوتے ہوئے) نازل ہوا ہے۔ [11] بعض کہتے ہیں: قرآن دفعی طور پر بھی نازل ہوا ہے اور تدریجی طور پر بھی؛ [12] اسی طرح بعض کا عقیدہ ہے کہ ہر سال جس مقدار میں نازل ہونا تھا وہ اسی سال شب قدر کو ایک ساتھ نازل ہوتا تھا؛ [13] جبکہ اس کے مقابلے میں بعض یہ کہتے ہیں کہ قرآن صرف اور صرف تدریجی طور پر نازل ہوا ہے جس کا آغاز رمضان اور شب قدر میں ہوا تھا۔ [14]

مشہور اسامی

قرآن کے بہت سارے اسماء ذکر کئے گئے ہیں جن میں سے قرآن، فرقان، [15] الکتاب [16] اور مُصْحَف سب سے مشہور نام ہیں۔ [17] مصحف کا نام ابوبکر نے رکھا ہے؛ لیکن دوسرے نام قرآن مجید ہی میں ذکر ہوئے ہیں۔ [18] سب سے مشہور نام قرآن ہے جس کا معنی پڑھی جانے والی ہے اور یہ لفظ الف اور لام کے ساتھ قرآن میں 50 مرتبہ ذکر ہوا ہے اور ان تمام استعمالات میں اس کا معنی قرآن مجید کی کتاب ہے؛ اسی طرح الف لام کے بغیر 20 مرتبہ ذکر ہوا ہے جن میں سے 13 جگہوں پر قرآن مجید کی کتاب کے معنی میں آیا ہے۔ [19]

## مقام و منزلت

قرآن مسلمانوں کا فکری منبع اور اسلامی فکری منابع جیسے حدیث اور سنت کی طرح ایک اور معیار ہے؛ یعنی اسلامی دیگر منابع سے جو معارف ملتے ہیں اگر وہ قرآنی تعلیمات کے مخالف ہوں تو ان کی کوئی حیثیت نہیں ہے۔ [20] پیغمبر اکرمؐ اور شیعہ ائمہ کی احادیث کے مطابق احادیث کو قرآن مجید سے موازنہ کیا جائے اور اگر قرآن کے مطابق نہ ہوں تو ان کو جعلی اور غیر معتبر قرار دیا جائے۔ [21]

مثال کے طور پر پیغمبر اکرمؐ کے بارے میں کہا گیا ہے: جو بھی بات مجھ سے منقول ہو جائے، اگر وہ قرآن کے مطابق ہو تو وہ میری بات ہوگی اور اگر قرآن کے منافی ہو تو وہ میرا کلام نہیں ہوگا۔ [22] امام صادقؑ سے بھی ایک حدیث آئی ہے کہ جو بھی حدیث قرآن سے منافی ہو تو وہ جھوٹی ہے۔ [23]

## قرآن کی تاریخ

### کتابت اور تدوین

پیغمبر اسلامؐ قرآن مجید کو حفظ کرنے اسکی کی تلاوت کرنے اور اس کی کتابت پر بہت زیادہ زور دیتے تھے۔ بعثت کے ابتدائی سالوں میں پڑھے لکھے افراد کی کمی اور کتابت کی سہولیات با آسانی میسر نہ ہونے کی وجہ سے مبادا قرآن میں کوئی کلمہ بھول جائے یا اسے غلط محفوظ کیا جائے، قرآن کی آیات کو صحیح حفظ اور قرائت کرنے پر بہت زیادہ توجہ دیتے تھے۔ [24] آپؐ جب بھی کوئی آیت نازل ہوتی تو کاتبان وحی کو بلا کر یہ آیت ان کے سامنے تلاوت فرماتے اور اسے لکھنے کی تاکید فرماتے تھے۔ [25] قرآن کی آیتیں مختلف چیزوں جیسے حیوانات کی کھال، کھجور کی شاخیں، کاغذ اور کپڑے وغیرہ پر جدا جدا طور پر لکھی ہوئی تھیں جنہیں آپؐ کے بعد صحابہ نے اکٹھا کر کے کتاب کی شکل دے دی۔ [26]

پیغمبر اکرمؐ کے زمانے میں قرآن موجودہ شکل میں موجود نہیں تھا۔ کتاب التمهید کے مطابق آپؐ کے زمانے میں قرآن کی آیات اور سورتوں کا نام آپؐ کے توسط سے ہی معین ہوئے تھے لیکن اسے باقاعدہ کتاب کی شکل دینا اور سورتوں کی ترتیب وغیرہ آپؐ کی وفات کے بعد صحابہ کرام کی صوابدید پر انجام پایا ہے۔ [29] اس کتاب کے مطابق پہلی شخصیت جس نے قرآن کی تدوین کی، امام علیؑ تھے۔ آپؐ نے قرآن کی سورتوں کو ان کی تاریخ نزول کے مطابق ترتیب دے کر قرآن کو ایک کتاب کی شکل میں جمع فرمایا۔ [30]

### مختلف نسخوں کو یکساں کرنا

پیغمبر اکرمؐ کی رحلت کے بعد آپؐ کے نامور اصحاب میں سے ہر ایک نے قرآن کو جمع کرنا شروع کیا یوں قرآن کے مختلف نسخے مختلف قرائت اور سورتوں کی مختلف ترتیب کے ساتھ تدوین ہوئے۔ [31] اس کے نتیجے میں ہر گروہ اپنے سے متعلق نسخے کو صحیح اور دوسرے نسخوں کو غلط اور اشتباہ سمجھنے لگا۔ [32] اس صورتحال کے پیش نظر حذیفہ بن یمان کی تجویز پر عثمان نے قرآن کے مختلف نسخوں کو یکساں کرنے کیلئے ایک گروہ تشکیل دیا۔ [33] اس مقصد کیلئے اس نے مختلف گوشہ و کنار سے قرآن کے تمام نسخوں کو جمع کر کے انہیں یکساں کرنے کے بعد بقیہ نسخوں کو محو کرنے کا حکم دیا۔ [34] کتاب التمهید کے مطابق احتمال غالب یہ ہے کہ قرآنی نسخوں کو یکساں کرنے کا کام سنہ 25 ہجری میں انجام پایا۔ [35] ائمہ معصومین اور موجودہ قرآن نسخہ

احادیث کی روشنی میں یہ بات واضح ہے کہ ائمہ معصومین قرآنی نسخوں کو یکساں کرنے اور پوری اسلامی حکومت میں قرآن کے ایک ہی نسخے کو ترویج دینے کے ساتھ موافق تھے۔ سیوطی نے امام علیؑ سے نقل کیا ہے کہ عثمان نے اس حوالے سے آپؐ سے مشورہ کیا جس پر آپؐ نے اپنی موافقت کا اعلان فرمایا۔ [36] اسی طرح نقل

ہوا ہے کہ امام صادقؑ نے آپ کے سامنے موجودہ قرآن کے برخلاف قرائت کرنے پر ایک شخص کو منع کیا۔ [37]  
کتاب التمهید کے مطابق تمام شیعہ قرآن کے موجودہ نسخے کو صحیح اور کامل ماننتے ہیں۔ [38]

## قرآن کی مختلف قرائتیں

### قراء سبعہ

چوتھی صدی ہجری تک قرآن کی مختلف قرائتیں مسلمانوں کے درمیان رائج تھیں۔ [39] ان مختلف قرائتوں کے مختلف علل و اسباب تھے جن میں سے زیادہ اہم اسباب یہ ہیں: قرآن کی مختلف نسخوں کی موجودگی، عربی رسم الخط کا ابتدائی مرحلے میں ہونا، عربی حروف کا نقطوں اور حرکات سے خالی ہونا، مختلف لہجوں کی موجودگی اور مختلف قاریوں کا ذاتی سلیقوں پر عمل پیرا ہونا۔ [40]

چوتھی صدی ہجری میں بغداد کے قاریوں کے استاد ابن مجاہد نے مختلف قرائتوں میں سے سات قرائتوں کو انتخاب کیا۔ ان سات قرائتوں کے قاریوں کو قراء سبعہ (سات قراء) کہا جانے لگا۔ چونکہ ان سات قرائتوں میں سے ہر ایک دو طریقوں سے نقل ہوئی ہیں اس بنا پر مسلمانوں کے درمیان چودہ قرائتیں رائج ہوئیں۔ [41]

اہل سنت معتقد ہیں کہ قرآنی الفاظ کے مختلف ابعاد ہیں اس بنا پر ان جہات میں سے ہر ایک جہت کے مطابق قرآن کو پڑھا جا سکتا ہے۔ [42] لیکن شیعہ علماء کہتے ہیں: قرآن صرف ایک قرائت کے ساتھ نازل ہوا ہے اور ائمہ معصومین نے قرآن کی تلاوت میں آسانی کی خاطر مختلف قرائتوں کی اجازت دی ہیں۔ [43]

مسلمانوں کے درمیان اس وقت عاصم کی قرائت حفص کی روایت کے مطابق، سب سے زیادہ رائج ہے۔ شیعہ معاصر محققین کی ایک گروہ ان سات قرائتوں میں سے صرف اسی قرائت کو صحیح اور متواتر قرار دیتے ہوئے کہتے ہیں: دوسری قرائتیں پیغمبر اکرم سے نہیں لی گئی بلکہ متعلقہ قراء کا ذاتی سلیقوں پر عمل پیرا ہونے کے نتیجے میں یہ قرائتیں وجود میں آئی ہیں۔ [44]

سلسلہ تیموریان سے متعلق قرآنی نسخہ فارسی ترجمہ کے ساتھ

اعراب گذاری

عربی زبان میں معنی سمجھنے میں اعراب کا بہت بڑا کردار ہے اس لئے اعراب کی طرف توجہ دینا زیادہ اہم ہے؛ کیونکہ اعراب کی شناخت میں غلطی معنی میں تبدیلی کا باعث بنتی ہے اور کبھی تو اللہ تعالیٰ کی مراد کے مخالف معنی دیتا ہے۔ [45] کاتبان وحی شروع میں قرآنی الفاظ کو نقطہ اور اعراب کے بغیر لکھتے تھے اور یہ کام جو لوگ پیغمبر اکرمؐ کے دور میں بستے تھے ان کے لیے کوئی مشکل نہیں تھا لیکن بعد کی نسلیں خاص کر غیر عرب (عجم) کے لیے بعض اوقات مختلف قرائتوں اور معنی میں تبدیلی کا باعث بنتا تھا۔ اسی لیے اختلافات، قرآن کے معنی میں تحریف اور تغیر کے خاتمے کے لیے اعراب لگانا بہت ضروری تھا۔ [46]

تاریخی روایات کے مطابق سب سے پہلے اعراب اور نقطے اور ان کے لگانے والے کے بارے میں اختلاف نظر ہے۔ اکثر ابو الاسود دؤلی (م 69 ہ) کو اعراب کے موجد قرار دیتے ہیں جنہوں نے یحییٰ بن یعمر کی تعاون سے یہ کام انجام دیا۔ [47] شروع میں اعراب اس طرح سے تھے: ہر لفظ کے آخری حرف پر نقطہ زبر (نصب) کے لیے، نیچے نقطہ زبر (جر اور کسرہ) کے لیے جبکہ آخری حرف کے بعد نقطہ پیش (رفع اور ضمہ) کے لیے۔ [48] ایک صدی کے بعد، خلیل بن احمد فراہیدی (175ھ) نے نقطوں کے بدلے خاص شکل قرار دیا: نصب کے لیے حرف پر مستطیل اور جر اور کسرہ کے لیے حرف کے نیچے مستطیل اور رفع کے لیے حرف کے اوپر چھوٹا سا واو اور تنوین کے لیے انہی شکلوں کو دوبار قرار دیا جبکہ تشدید کے لیے «س» کے تینوں دانت اور جزم یا ساکن کے لیے «ص» کا اگلا

حصہ قرار دیا۔[49] دوسری صدی کے دوسرے حصے میں نحو کے مکاتب؛ بصرہ میں سیبویہ کی قیادت میں، کوفہ میں کسائی کی سرپرستی میں جبکہ تیسری صدی ہجری کے اواسط میں بغداد میں بھی نحو کا مکتب ظہور کر گیا اور قرآن مجید کے اعراب لگانے میں کافی ترقی ہو گئی۔[50]

#### قرآن کا ترجمہ

قرآن کا ترجمہ بہت پرانے زمانے سے چلا آ رہا ہے اور اس کی تاریخ صدر اسلام تک پہنچتی ہے۔[51] قرآن کا پہلا مکمل ترجمہ فارسی زبان میں چوتھی صدی ہجری میں انجام پایا ہے۔[52] کہا جاتا ہے کہ قرآن کا پہلے مترجم سلمان فارسی تھے جنہوں نے بسم اللہ الرحمن الرحیم کا فارسی میں ترجمہ کیا۔[53] لاتینی زبانوں میں قرآن کا ترجمہ شروع شروع میں عیسائی راہبوں کے ذریعہ سے انجام پایا۔ یہ لوگ کلامی مباحث میں اسلام پر اعتراض کرنے کی غرض سے قرآن کے مختلف حصوں کا ترجمہ کرتے تھے۔[54] لاتینی زبان میں قرآن کا پہلا مکمل ترجمہ چھٹی صدی ہجری میں منظر عام پر آیا۔[55] قرآن کی طباعت

قرآن سنہ 950 ہجری (1543ء) میں پہلی دفعہ اٹلی میں شایع ہوا۔ قرآن کی یہ طباعت کلیسا کے حکام کے حکم سے نابود کیا گیا۔ اس کے بعد سنہ 1104 ہجری، پھر 1108 ہجری کو یورپ میں قرآن کو شایع کیا گیا۔ مسلمانوں نے پہلی دفعہ سنہ 1200 ہجری میں قرآن کو شایع کیا اور یہ کام مولاعثمان نے سن پیترزبورگ روس میں انجام دیا۔

پہلا اسلامی ملک جس نے قرآن کو شایع کیا ایران ہے۔ ایران نے سنہ 1243ھ اور 1248ھ، میں قرآن کا دو خوبصورت لتھوگرافی نسخے شایع کیا۔ اس کے بعد دوسرے اسلامی ملکوں جیسے ترکی، مصر اور عراق وغیرہ میں قرآن کے مختلف نسخے شایع ہوئے۔[56]

مصر میں سنہ 1342ھ میں الازہر یونیورسٹی کے پروفیسروں کی نگرانی میں حفص کی روایت میں عاصم کی قرائت کے مطابق قرآن شایع ہوا جو پورے عالم اسلامی میں مورد قبول ٹھہرا۔ آجکل جو قرآن عثمان طہ کے نام سے معروف ہے وہ شام کے ایک خوشنویس کے ہاتھوں لکھا گیا ہے جس کا نام عثمان طہ تھا۔ یہ قرآن اکثر اسلامی ممالک میں شایع ہوتا ہے۔ اس ایڈیشن کی خصوصیات میں سے اہم خصوصیت یہ ہے کہ ہر صفحہ کسی آیت کے آغاز سے شروع اور کسی آیت کے اختتام پر ختم ہوتا ہے۔ اسی طرح قرآن کے مختلف حصوں جیسے احزاب اور پاروں کی منظم تقسیم بھی اس ایڈیشن کی خصوصیات میں سے ہے۔[57] آجکل قرآن کی طباعت متعلقہ وزارتوں کی زیرنگرانی مخصوص قوانین و شرائط کے تحت انجام پاتی ہے۔[58] ایران میں سازمان دارالقرآن الکریم، قرآن کی تصحیح اور اس کی طباعت کا ذمہ دار ہے۔[59] قرآنی کریم کی ساخت

قرآن 114 سورتوں اور تقریباً چھ ہزار آیتوں پر مشتمل ہے۔ قرآن کی آیتوں کی دقیق تعداد کے بارے میں اختلاف پایا جاتا ہے۔ بعض مورخین نے امام علیؑ سے نقل کیا ہے کہ قرآن کی 6236 آیت ہیں۔[60] قرآن 30 پاروں اور 120 احزاب میں تقسیم ہوا ہے۔[61]

#### سورہ

قرآن کی تقسیم میں ایک اکائی کا نام "سورۃ" (یا سورت یا سورہ) ہے۔ سورہ کے معنی لغت میں "منقطع شدہ" (کٹا ہوا) کے ہیں اور اصطلاح میں آیات کے اس مجموعے کو کہا جاتا ہے جو کسی خاص مواد اور مضمون پر

مشمول ہوتا ہے۔ قرآن مجید میں سورتوں کی تعداد 114 ہے اور سوائے سورہ توبہ کے سب کا آغاز بسم اللہ الرحمن الرحیم سے ہوتا ہے۔ [62]

قرآن کا آغاز سورہ حمد سے اور اختتام سورہ ناس پر ہوتا ہے۔ قرآن کی سورتوں کو ان کے نازل ہونے کے زمانے کو مد نظر رکھتے ہوئے مکی اور مدنی میں تقسیم کیا جاتا ہے: اس طرح وہ سورتیں جو ہجرت مدینہ سے پہلے نازل ہوئی ہیں انہیں مکی اور وہ سورتیں جو ہجرت کے بعد نازل ہوئی ہیں کو مدنی کہا جاتا ہے۔ [63]

آیت

قرآن کریم کے کلمات اور جملوں کو آیت کہا جاتا ہے اور مختلف آیات کے مجموعے سے سورہ وجود میں آتا ہے۔ [64] آیات حجم کے اعتبار سے ایک دوسرے سے مختلف ہیں سورہ بقرہ کی آیت نمبر 282 قرآن کی سب سے لمبی آیت ہے جبکہ سورہ رحمان کی آیت نمبر 64 "مُدھامَّتَان"، سورہ ضحیٰ کی آیت نمبر 1 "وَالضُّحٰی" اور سورہ فجر کی آیت نمبر 1 "وَالْفَجْر" کو قرآن کی سب سے چھوٹی آیت قرار دیا جاتا ہے۔ [65]

قرآن کی آیتیں معنی کی وضاحت کے اعتبار سے محکم اور متشابہ میں تقسیم ہوتی ہیں۔ محکمت ان آیات کو کہا جاتا ہے جن کے معنی اس قدر واضح اور روشن ہیں کہ ان میں کسی قسم کی شک اور تردید کی گنجائش ہی نہیں ہے جبکہ ان کے مقابلے میں بعض آیات ہیں جن کے معنی کے بارے میں مختلف احتمالات پائے جاتے ہیں ان آیات کو متشابہ کہا جاتا ہے۔ [66] یہ تقسیم بندی خود قرآن میں ہی موجود ہے۔ [67]

آیات کی ایک اور تقسیم بندی بھی ہے جس کے مطابق قرآن کی وہ آیت جو کسی اور آیت میں موجود حکم کو باطل قرار دے، نسخ اور جس آیت کا حکم باطل قرار دیا گیا ہے کو منسوخ کہا جاتا ہے۔ [68]

حزب اور پارہ

حزب اور پارہ بھی قرآن کی تقسیم بندی کے دو معیار ہیں جو مسلمانوں کی ایجاد ہیں۔ احتمال دیا جاتا ہے کہ اس کام کو مسلمانوں نے قرآن کی تلاوت اور اسے حفظ کرنے میں آسانی کی خاطر انجام دئے ہیں۔ اس طرح کی تقسیمات فردی سلیقوں کی بنیاد پر انجام دیجاتی تھی اس بنا پر ہر زمانے میں ان کی کمیت اور کیفیت میں تبدیلی نظر آتی ہیں۔ [69] مثلاً کہا جاتا ہے کہ پیغمبر اکرمؐ کے دور میں قرآن سات احزاب پر مشتمل تھا اور ہر حزب کئی سوروں پر مشتمل تھا۔ اسی طرح مختلف زمانوں میں قرآن کو دو یا دس حصوں میں تقسیم کرنے کے شواہد بھی پائے جاتے ہیں۔ موجودہ دور میں قرآن کو تیس پاروں اور ہر پارے کو چار احزاب میں تقسیم کرنا رائج اور مرسوم ہے۔ [70]

قرآن کے مضامین

قرآن میں مختلف موضوعات جیسے اعتقادات، اخلاق، احکام، گزشتہ امتوں کی داستانیں، منافقوں اور مشرکوں سے مقابلہ وغیرہ پر مختلف انداز میں بحث کی گئی ہے۔ قرآن میں مطرح ہونے والے اہم موضوعات میں سے بعض یہ ہیں: توحید، معاد، صدر اسلام کے واقعات جیسے رسول اکرمؐ کے غزوات، قصص القرآن، عبادات اور تعزیرات کے حوالے سے اسلام کے بنیادی احکام، اخلاقی فضائل اور رذائل اور شرک و نفاق سے منع وغیرہ۔ [71]

تحریف ناپذیری قرآن

تحریف قرآن

جب قرآن کی تحریف سے بحث کی جاتی ہے تو معمولاً اس سے مراد قرآن میں کسی کلمے کا اضافہ یا کمی ہے۔ آیت اللہ خوئی لکھتے ہیں: مسلمانوں کا اس بات پر اتفاق ہے کہ قرآن میں کسی لفظ کا اضافہ نہیں ہوا ہے۔ لہذا

اس معنی میں قرآن میں کوئی تحریف نہیں ہوئی ہے۔ لیکن قرآن سے کسی لفظ یا الفاظ کے حذف ہونے اور کم ہونے کے بارے میں اختلاف نظر پایا جاتا ہے۔ [72] آپ کے بقول شیعہ علماء کے درمیان مشہور نظریہ کے مطابق اس معنی میں بھی قرآن میں کوئی تحریف نہیں ہوئی ہے۔ [73]

## قرآن کا چیلنج

### تحدی

قرآن کی مختلف آیتوں میں پیغمبر اکرمؐ کے مخالفین سے بار بار یہ مطالبہ کیا گیا ہے کہ اگر تم پیغمبر اکرمؐ کو خدا کا حقیقی پیغمبر نہیں مانتے تو قرآن جیسا کوئی کتاب یا دس سورتیں یا کم از کم ایک سورہ قرآن کی مانند لا کر دکھاؤ۔ [74] مسلمان اس مسئلے کو قرآن کی چیلنج کا نام دیتے ہیں۔ اور یہ مسئلہ پہلی مرتبہ تیسری صدی ہجری میں علم کلام کی کتابوں میں قرآن کے چیلنجز کے نام سے یاد کیا جانے لگا۔ [75] مسلمانوں کا عقیدہ ہے کہ دنیا کا کوئی فرد قرآن کی مثل نہیں لا سکتا جو قرآن کے معجزہ ہونے اور پیغمبر اکرمؐ کی نبوت پر بہترین دلیل ہے۔ خود قرآن نے بھی بار بار اس بات کی تاکید کی ہے کہ قرآن خدا کا کلام ہے اور اس کی مثل لانا کسی کی بس کی بات نہیں ہے۔ [76] اعجاز القرآن، قرآنی علوم کی ایک شاخ ہے جس میں قرآن کے معجزہ ہونے پر بحث کی جاتی ہے۔ [77]

### اعجاز القرآن

قرآن کا بے مثل ہونا اسلامی اصطلاح میں اعجاز القرآن کہلاتا ہے۔ اور قرآن کے معجزہ ہونے کو کئی اعتبار سے بیان کیا جا سکتا ہے:

بے مثل فصاحت و بلاغت، جس کی نہ کوئی مثال ہے اور نہ ہی کوئی نظیر [= زبانی اعجاز کا نظریہ]۔

موسیقیائی اور صوتیاتی انفرادیت۔

معارف و تعلیمات کے لحاظ سے انفرادیت۔

قرآنی تشریعات اور قانون سازی فطرت اور عقل سلیم کے عین مطابق اور دو جہانوں کی سعادت و خوشبختی کی ضمانت ہیں۔

قرآنی دلائل و براہین قاطع اور فصل الخطاب ہیں۔

قرآن ماضی اور مستقبل دونوں اعتبار سے غیبی خبروں پر مشتمل ہیں۔

اسرار خلقت کے سلسلے میں علمی [سائنسی] اشارات پر مشتمل ہے۔

قرآنی بیان استقامت و استواری کا حامل ہے اور اس میں تضاد اور اختلاف نہیں ہے، حالانکہ قرآن 23 سالہ

عرصے میں بہت سارے حوادث و واقعات کے تناظر میں نازل ہوا ہے۔

یہ قول کہ "خداوند متعال نے مخالفین کے دلوں اور ہمتوں کو مثل قرآن لانے سے منصرف کر دیا ہے۔ (نظریہ

صرفہ)

سابقہ انبیاء کے معجزات زیادہ تر حسی تھے جبکہ قرآن - جو اسلام اور رسول اللہؐ کا زندہ جاوید اور ابدی معجزہ

- ایک عقلی، علمی و سائنسی اور ثقافتی و تہذیبی معجزہ ہے۔ ایک مشہور قول کے مطابق ہر پیغمبر کا معجزہ

اس کے اپنے زمانے کی ترقی و پیشرفت سے مطابقت رکھتا تھا، اور چونکہ ہمارے پیغمبرؐ کے زمانے میں قوم عرب

کے درمیان شعر و ادب اعلیٰ فن و ہنر سمجھتا جاتا تھا، خداوند متعال نے آپؐ کے لئے ایک زبانی و ادبی معجزہ



منتخب فرمایا ہے۔ [78]

قرآن سے مرتبط علوم

قرآن مسلمانوں کے درمیان مختلف علوم کے وجود میں آنے کا باعث بنا ہے۔ تفسیر اور علوم قرآن انہی علوم میں سے ہیں۔

تفسیر

تفسیر سے مراد وہ علم ہے جس میں قرآن کی آیات کی شرح و تبیین ہوتی ہے۔ [79] قرآن کی تفسیر پیغمبر اکرمؐ کے زمانے سے خود آپؐ کے توسط سے ہی شروع ہوا ہے۔ [80] امام علیؑ، ابن عباسؓ، عبداللہ بن مسعود اور ابی بن کعب پیغمبر اکرمؐ کے بعد سب سے پہلے مفسرین شمار ہوتے ہیں۔ [81] قرآن کی مختلف طریقوں اور روشوں سے تفسیر ہوئی ہے۔ تفسیر کی بعض روشیں کچھ یوں ہیں: تفسیر موضوعی، تفسیر ترتیبی، قرآن کے ذریعے قرآن کی تفسیر، تفسیر روایی، تفسیر علمی، تفسیر فقہی، تفسیر فلسفی اور تفسیر عرفانی۔ [82]

علوم قرآن

قرآن کے بارے میں مختلف جہات سے بحث کی جا سکتی ہے ایسے علوم کو جو مختلف جہات سے قرآن کے بارے میں بحث کرتے ہیں، علوم قرآن کہا جاتا ہے۔ تاریخ قرآن، آیات الأحکام، علم لغات قرآن، علم إعراب و بلاغت قرآن، اسباب النزول، قصص القرآن، اعجاز القرآن، علم قراءات، علم مکی و مدنی، علم محکم و متشابہ اور علم ناسخ و منسوخ علوم قرآن کی شاخوں میں سے ہیں۔ [83]

علوم قرآن کے بعض اہم مآخذ درج ذیل ہیں:

التبیان (مقدمہ کتاب) بقلم شیخ طوسی (456ھ)

مجمع البیان (مقدمہ کتاب) بقلم شیخ طبرسی (548ھ)

إملاء ما مَنَّ بِهِ الرحمن ابو البقاء عکبری (616ھ)

البرہان فی علوم القرآن (زرکشی) (794ھ)

الاتقان فی علوم القرآن (جلال الدین سیوطی) (911ھ)

آلاء الرحمان (مقدمہ کتاب) بقلم محمد جواد بلاغی (1352ھ)

البیان فی تفسیر القرآن (سید ابو القاسم خوئی) (1371 شمسی ہجری)

مرتبط رسومات

قرآن مسلمانوں کی انفرادی زندگی کے ساتھ ساتھ ان کی اجتماعی زندگی میں بھی ایک خاص اہمیت کا حامل ہے۔ ختم قرآن کی عمومی محفلیں مختلف مساجد اور دیگر مذہبی مقامات جیسے امام بارگاہوں، ائمہ معصومین اور امام زادگان کے حرم حتی مختلف افراد اپنے گھروں میں بھی ختم قرآن کی نشستیں منعقد کرتے ہیں۔ [85] قرآن سروں پر اٹھانا شب قدر کے ایام میں شیعوں کی مراسم میں سے ایک ہے۔ اس رسم میں قرآن کو سروں پر اٹھا کر خدا کو اس کی عزت و جلال اور چودہ معصومین کا واسطہ دے کر اپنی گناہوں سے مغفرت طلب کی جاتی ہے۔ [86]

مسلمانوں کے اکثر رسمی مراسم جیسے تقاریر، اور اجماعی مراسم جیسے شادی بیاہ اور مجالس و محافل وغیرہ کا آغاز بھی قرآن کی کچھ آیات کی تلاوت کے ذریعے ہوتا ہے۔ [87] نجف میں شب قدر کو قرآن سروں پر رکھنے کا منظر

مسلمانوں کے ہنر میں قرآن مجید کو بڑی پذیرائی ملی ہے۔ اکثر خوشنویسی، تذهیب، تجلید (جلد کرنا) ادبیات اور معماری میں جلوہ نما ہے۔ اور چونکہ قرآن کو نسخہ نویسی کے ذریعے سے حفظ اور نشر کیا جاتا تھا تو خوشنویسی مسلمانوں کے درمیان بہت ترقی کر گئی [88] اور آہستہ آہستہ قرآن مختلف رسم الخط جیسے؛ نسخ، کوفی، ثلث، شکستہ اور نستعلیق میں لکھا گیا۔ [89] قرآن آیات عربی، فارسی اور اردو ادبیات میں بھی بہت کار آمد ثابت ہوئی ہیں اور نثر و شعر دونوں میں قرآنی آیات کے مضامین فراوان استعمال ہوئے ہیں۔ [90]

اسلامی معماری میں بھی ہنر، قرآنی آیات سے متاثر رہی ہے۔ اسلام مختلف تاریخی عمارتوں جیسے مساجد اور قصروں پر قرآنی آیات لکھی نظر آتی ہیں؛ اسی طرح بعض قرآن مضامین جیسے قرآن میں مذکور بہشت اور جہنم کی صفات بھی عمارتوں کی معماری میں استعمال ہوئی ہیں۔ [91] بیت المقدس میں موجود قبة الصخرہ پر درج شدہ قرآنی آیات کے طرز کو عمارتوں پر سب سے اچھا استعمال قرار دیا گیا ہے۔ اس عمارت کے کتیبے جو 71ھ (691ء) کو بنائے گئے ہیں، جن پر اسلامی بنیادی عقائد اور سورہ نساء، آل عمران اور سورہ مریم کی بعض آیات دیکھنے کو ملتی ہیں۔ [92]

قرآن مستشرقین کی نظر میں

بہت سارے غیر مسلم دانشوروں نے قرآن کے بارے میں بہت زیادہ تحقیقیں کی ہیں۔ اس حوالے سے بعض مستشرقین قرآن کو پیغمبر اکرمؐ کا کلام قرار دیتے ہوئے کہتے ہیں: قرآن کے مطالب کو یہودیوں اور عیسائیوں کے مآخذ اور زمان جاہلیت کے اشعار سے اقتباس کیا ہے۔ بعض محققین اگرچہ صراحت کے ساتھ قرآن کو وحی نہیں مانتے لیکن اسے انسانی کلام سے ماوراء قرار دیتے ہیں۔ [93]

ریچارڈ بل قرآن کے ادبیات میں تکرار اور تشبیہ کے طریقہ کار کو یہودیوں اور عیسائیوں کے "حُنفاء" نامی رسم سے اقتباس شدہ قرار دیتے ہیں۔ جبکہ ان کے مقابلے میں نولدکھ قرآن کی سورتوں خاص کر مکی سورتوں کو ادبی لحاظ سے معجز نما قرار دیتے ہوئے قرآنی آیات کو فرشتوں کی نغمہ سراپی قرار دیتے ہیں جو مؤمن کو وجد میں لاتی ہیں۔ موریس بوکای، اعجاز علمی قرآن کو مد نظر قرار دیتے ہوئے لکھتے ہیں: قرآن کی بعض آیات جدید سائنسی ایجادات سے مکمل طور پر مطابقت رکھتی ہیں۔ آخرکار وہ اس نتیجے پر پہنچتے ہیں کہ قرآن منشأ الہی کا حامل ہے۔ [94]

پانچویں صدی ہجری سے متعلق قرآن کی ایرانی طباعت کا ایک نسخہ  
تیسری صدی ہجری سے متعلق نیلے رنگ کا قرآنی نسخہ  
لندن کے عجائب گھر میں موجود پہلی صدی ہجری سے متعلق قرآنی نسخہ  
قرآن کا قدیمی نسخہ جس کے بارے میں احتمال دیا جاتا ہے کہ پیغمبر اکرمؐ کے زمانے کا ہے

1. مصباح یزدی، قرآن شناسی، 1389، ج1، ص115-122.
2. میر محمدی زندی، تاریخ و علوم قرآن، 1363ش، ص44؛ مصباح یزدی، قرآن شناسی، 1389، ج1، ص123.

3. معرفت، التمهيد، 1412ق، ج 1، ص 124-127.
4. معرفت، التمهيد، 1412ق، ج 1، ص 127.
5. مطهری، مجموعه آثار، 1389ش، ج 3، 153.
6. قرآن، سوره شورا، آیت 51.
7. قرآن، بقره، 97.
8. ميرمحمدی زرندي، تاريخ و علوم قرآن، 1363ش، ص 7.
9. يوسفی غروی، علوم قرآنی، 1393ش، ص 46؛ معرفت، التمهيد، 1412ق، ص 55 و 56.
10. قرآن، بقره، 185؛ قدر، 1.
11. اسکندری، علوم قرآنی، 1379ش، ص 41.
12. مصباح یزدی، قرآن شناسی، 1389، ج 1، ص 139؛ اسکندری، علوم قرآنی، 1379ش، ص 41.
13. اسکندری، علوم قرآنی، 1379ش، ص 42.
14. اسکندری، علوم قرآنی، 1379ش، ص 42 و 49.
15. سوره فرقان، آیت 1.
16. سوره بقره، آیت 2؛ حجر، آیت 1.
17. يوسفی غروی، علوم قرآنی، 1393ش، ص 28.
18. يوسفی غروی، علوم قرآنی، 1393ش، ص 28.
19. مصباح یزدی، قرآن شناسی، 1389ش، ج 1، ص 43.
20. مطهری، مجموعه آثار، 1390ش، ج 26، ص 25 و 26.
21. مطهری، مجموعه آثار، 1390ش، ج 26، ص 26.
22. کلینی، کافی، 1407ق، ج 1، ص 69.
23. کلینی، کافی، 1407ق، ج 1، ص 69.
24. رامیار، تاریخ قرآن، 1369ش، ص 221 و 222.
25. رامیار، تاریخ قرآن، 1369ش، ص 257.
26. معرفت، التمهيد، 1412ق، ج 1، ص 280 و 281.
27. رامیار، تاریخ قرآن، 1369ش، ص 260.
28. سیوطی، الإتقان، 1363ش، ج 1، ص 202؛ سیوطی، ترجمه الأتقان، ج 1، ص 201.
29. معرفت، التمهيد، 1412ق، ج 1، ص 272-282.
30. معرفت، التمهيد، 1412ق، ج 1، ص 281.
31. معرفت، التمهيد، 1412ق، ج 1، ص 334.
32. معرفت، التمهيد، 1412ق، ج 1، ص 334-337.
33. معرفت، التمهيد، 1412ق، ج 1، ص 338 و 339.
34. معرفت، التمهيد، 1412ق، ج 1، ص 346.
35. معرفت، التمهيد، 1412ق، ج 1، ص 343-346.
36. معرفت، التمهيد، 1412ق، ج 1، ص 341.

37. حر عاملی، وسائل الشیعه، 1412ق، ج4، ص821.
38. معرفت، التمهید، 1412ق، ج1، ص342.
39. ناصحیان، علوم قرآنی در مکتب اهل بیت، 1389ش، ص195.
40. معرفت، التمهید، 1411ق، ج2، ص10، 12، 16، 25.
41. ناصحیان، علوم قرآنی در مکتب اهل بیت، 1389ش، ص195-197.
42. ناصحیان، علوم قرآنی در مکتب اهل بیت، 1389ش، ص198.
43. ناصحیان، علوم قرآنی در مکتب اهل بیت، 1389ش، ص199.
44. ناصحیان، علوم قرآنی در مکتب اهل بیت، 1389ش، ص199، 200.
45. محمدی ری‌شهری، شناخت‌نامه قرآن، ۱۳۹۱ش، ج۳، ص۳۱۲.
46. محمدی ری‌شهری، شناخت‌نامه قرآن، ۱۳۹۱ش، ج۳، ص۳۱۴.
47. محمدی ری‌شهری، شناخت‌نامه قرآن، ۱۳۹۱ش، ج۳، ص۳۱۵.
48. محمدی ری‌شهری، شناخت‌نامه قرآن، ۱۳۹۱ش، ج۳، ص۳۱۵.
49. محمدی ری‌شهری، شناخت‌نامه قرآن، ۱۳۹۱ش، ج۳، ص۳۱۵.
50. محمدی ری‌شهری، شناخت‌نامه قرآن، ۱۳۹۱ش، ج۳، ص۳۱۶ و ۳۱۷.
51. رامیار، تاریخ قرآن، 1369ش، ص653.
52. آذرنوش، «ترجمه قرآن به فارسی»، ص79.
53. رامیار، تاریخ قرآن، 1369ش، ص653.
54. رحمتی، «ترجمه قرآن به زبان‌های دیگر»، 1382ش، ص84.
55. رحمتی، «ترجمه قرآن به زبان‌های دیگر»، 1382ش، ص84.
56. معرفت، پیشینه چاپ قرآن کریم، سایت دانشنامه موضوعی قرآن.
57. معرفت، «پیشینه چاپ قرآن کریم»، سایت دانشنامه موضوعی قرآن.
58. «نظارت بر چاپ و نشر قرآن کریم»، سایت تلاوت.
59. «تاریخچه و وظایف و اهداف»، سایت تلاوت.
60. یوسفی غروی، علوم قرآنی، 1393ش، ص32.
61. مستفید، «جزء»، ص229، 230.
62. جمعی از محققان، «آیه بسمله»، ص120.
63. معرفت، التمهید، 1412ق، ج1، ص130.
64. مجتهد شبستری، آیت، 1370ش، ص276.
65. مجتهد شبستری، «آیت»، ص276.
66. طباطبایی، المیزان، 1417ق، ج3، ص21؛ مکارم شیرازی، تفسیر نمونه، 1374ش، ج2، ص433.
67. سوره آل عمران، آیت 7.
68. معرفت، التمهید، 1411ق، ج2، ص294.
69. مستفید، «جزء»، ص228، 229.
70. مستفید، «جزء»، ص229، 230.

71. خرمشاهی، «قرآن مجید»، ص 1631، 1632.
72. خوئی، البیان فی تفسیر القرآن، 1430ق، ص 200.
73. خوئی، البیان فی تفسیر القرآن، 1430ق، ص 201.
74. سوره اسراء، آیت 88؛ سوره بود، آیت 13؛ سوره یونس، آیت 38.
75. معموری، تحدی، 1385ش، ص 599.
76. سوره طور، آیت 34.
77. معرفت، اعجاز القرآن، 1379ش، ج 9، ص 363.
78. خرمشاهی، دانشنامه قرآن...، ج 2، ص 1638-1639.
79. عباسی، تفسیر، 1382ش، ج 7، ص 619.
80. معرفت، التفسیر والمفسرون، 1418ق، ج 1، ص 174.
81. معرفت، التفسیر والمفسرون، 1418ق، ج 1، ص 210 و 211.
82. معرفت، التفسیر والمفسرون، 1419ق، ج 2، ص 14 تا 20، 22، 25، 354، 443، 526.
83. اسکندرلو، علوم قرآن، 1379ش، ص 12.
84. باشمزاده، «کتاب شناسی علوم قرآن»، ص 395، 396، 397، 401، 408؛ معرفت، التمهید، 1412ق، ج 1، ص 11-19.
85. «آداب ختم قرآن در ماه رمضان»، گلستان قرآن، ص 36.
86. «مراسم قرآن به سر گرفتن»، پایگاه اطلاع رسانی حوزه.
87. موسوی آملی، قرآن در رسوم ایرانی، 1384، ص 47.
88. محمودزاده، «هنر خط و تذهیب قرآنی»، ص ۳.
89. مثال کے طور پر ملاحظہ کریں: جباری راد، «نورنگاران معاصر»، ص ۶۶.
90. ملاحظہ کریں: راستگو، «تجلی قرآن در ادب فارسی»، ص ۵۶؛ جعفری، «تأثیر قرآن در شعر فارسی»، ص ۵۲؛ ترابی، «تأثیر قرآن در شعر و ادب فارسی»، ص ۵۲.
91. گرابار، «هنر، معماری و قرآن»، ص ۶۹.
92. گرابار، «هنر، معماری و قرآن»، ص ۷۱ و ۷۲.
93. کریمی، «مستشرقان و قرآن»، ص 35.
94. کریمی، «مستشرقان و قرآن»، ص 35.

مآخذ

- «آداب ختم قرآن در ماه رمضان»، گلستان قرآن، ش 91، 1380ش.
- «آداب رفتن به خانه جدید»، در سایت: مرکز ملی پاسخگوی به سؤالات شرعی (20 تیر 1395)، تاریخ دسترسی (24 بهمن 1395).
- آذرنوش، آذرتاش، «ترجمه قرآن به فارسی»، دانشنامه جهان اسلام، ج 7، تهران، بنیاد دایرةالمعارف اسلامی، چاپ اول، 1382ش.

- اسکندرو، محمد جواد، «علوم قرآنی»، قم، سازمان حوزه‌ها و مدارس علمیه خارج از کشور، چاپ اول، 1379ش.
- «تاریخچه و وظایف و اهداف»، سایت تلاوت، تاریخ دسترسی (10 بهمن 1395ش).
- بلاغی، صدر الدین، قصص قرآن، تهران، امیر کبیر، چاپ هفدهم، 1380ش.
- ترابی سفیدآبی، «تأثیر قرآن در شعر و ادب فارسی»، دو ماهنامه بشارت، ش45، 1383ش.
- جباری راد، حمید، «نور نگاران معاصر»، دو ماهنامه بشارت، ش58، 1386ش.
- جعفری، عالی، «تأثیر قرآن در شعر فارسی»، دو ماهنامه بشارت، ش67، 1387ش.
- جواد آملی، عبدالله، تسنیم، قم، اسراء، چاپ ششم، 1389ش.
- جمعی از محققان، «آیه بسمله»، فرہنگ نامہ علوم قرآنی، قم، دفتر تبلیغات اسلامی، چاپ اول، 1394ش.
- حر عاملی، محمد بن حسن، وسائل الشیعه الی تحصیل مسائل الشریعه، تحقیق عبد الرحیم ربانی شیرازی، بیروت، دار احیاء التراث، چاپ ششم، 1412ق/1991م.
- خرم شاهی، بهاء الدین، «قرآن مجید»، دانشنامه قرآن و قرآن پژوهی، ج2، تهران، دوستان-ناہید، چاپ اول، 1377ش.
- خوئی، ابو القاسم، البیان فی تفسیر القرآن، قم، مؤسسه احیاء آثار الإمام الخوئی، چاپ چهارم، 1430ق.
- رحمتی، محمد کاظم، «ترجمہ قرآن بہ زبان ہای دیگر»، دانشنامہ جہان اسلام، تهران، ج7، بنیاد دایرةالمعارف اسلامی، چاپ اول، 1382ش.
- رامیار، محمود، تاریخ قرآن، تهران، امیر کبیر، چاپ سوم، 1369ش.
- راستگو، سد محمد، «تجلی قرآن در ادب فارسی»، دو ماهنامه بشارت، ش30، 1381.
- سیوطی، جلال الدین عبد الرحمن، الإیتقان فی علوم القرآن، تحقیق محمد ابو الفضل ابراہیم، قم، الرضی-بیدار-عزیزی، چاپ دوم، 1363ش.
- سیوطی، جلال الدین عبد الرحمن، الإیتقان فی علوم القرآن، تحقیق محمد ابو الفضل ابراہیم، ترجمہ سید مہدی حائری قزوینی، تهران، امیرکبیر، چاپ اول، 1363ش.
- طارمی، حسن، «تأویل»، دانشنامہ جہان اسلام، ج6، تهران، بنیاد دایرةالمعارف اسلامی، چاپ دوم، 1388ش.
- عباسی، مہرداد، «تفسیر» دانشنامہ جہان اسلام، ج7، تهران، بنیاد دایرةالمعارف اسلامی، چاپ اول، 1382ش.
- کریمی، محمود، «مستشرقان و قرآن»، گلستان قرآن، ش22، 1379ش.
- گاربار، الگ، «ہنر، معماری و قرآن»، ترجمہ حسن ہفتادر، اسلام پژوهی، ش1، 1384ش.
- مجتہد شبستری، محمد، «آیہ»، دایرة المعارف بزرگ اسلامی، ج2، تهران، مرکز دایرةالمعارف بزرگ اسلامی، چاپ دوم، 1370ش.
- محمود زادہ، مہرداد، «ہنر خط و تذهیب قرآنی»، کتاب ماہ ہنر، ش3، 1377ش.
- «مراسم قرآن بہ سر گرفتن»، در پایگاہ اطلاع رسانی حوزه (7 اردیہشت 1392)، تاریخ دسترسی (14 اسفند 1395).
- مستفید، حمید رضا، «جزء»، دانشنامہ جہان اسلام، ج10، تهران، بنیاد دایرةالمعارف اسلامی، چاپ اول،

1385ش.

- مصباح یزدی، محمد تقی، قرآن‌شناسی، قم، انتشارات مؤسسه آموزشی و پژوهشی امام خمینی، چاپ سوم، 1389ش.

• مطهری، مرتضی، مجموعه آثار، تهران، انتشارات صدرا، چاپ پانزدهم، 1389ش،

• معارف، مجید، «گزارشی از آموزش قرآن در سیره رسول خدا»، پژوهش دینی، ش3. 1380ش.

• معرفت، محمد هادی، «پیشینه چاپ قرآن کریم»، در سایت دانشنامه موضوعی قرآن، تاریخ دسترسی (13 اسفند 1395).

• معرفت، محمد هادی، التفسیر و المفسرون فی ثوبه القشیب، مشهد، دانشگاه علوم اسلامی رضوی، چاپ اول، 1418ق.

• معرفت، محمد هادی، التفسیر و المفسرون فی ثوبه القشیب، مشهد، دانشگاه علوم اسلامی رضوی، چاپ اول، 1419ق.

• معرفت، محمد هادی، التمهید فی علوم القرآن، قم، مؤسسة النشر الإسلامی، چاپ اول، 1412ق.

• معموری، علی، «تحدی»، دایرة المعارف بزرگ اسلامی، ج14، تهران، مرکز دایرة المعارف اسلامی، چاپ اول، 1385ش.

• مکارم شیرازی، ناصر، تفسیر نمونه، تهران، دارالکتب الاسلامیه، چاپ اول، 1374ش.

• موسوی آملی، «قرآن در رسوم ایرانی»، دو مابنامه بشارت، ش51، 1384ش.

• میر محمدی زرنندی، سید ابو الفضل، تاریخ و علوم قرآن، قم، دفتر انتشارات اسلامی، 1363ش.

• ناصحیان، علی اصغر، علوم قرآنی در مکتب اهل بیت، مشهد، دانشگاه علوم اسلامی رضوی، چاپ اول، 1389ش.

• «نظارت بر چاپ و نشر قرآن کریم»، سایت تلاوت، تاریخ دسترسی (10 بهمن 1395ش).

• هاشم زاده، محمد علی، «کتاب شناسی علوم قرآن»، پژوهش های قرآنی، ش13 و 14، 1377ش.

• یوسفی غروی، محمد هادی، علوم قرآنی، قم، دفتر نشر معارف، 1393ش.